

T. M. S. S. M. Library, Tanjore.

Presented by Maharaja Sir V.S. Ranga Rao  
Bahadur G. C. I. E.; G. B. E.; Botford

Received from ~~Her~~ do -

Date of Receipt. 16 - 8. 1922.

I Samkhanna Thi Ru

Honorary Secretary.

శ్రీ కృష్ణ.

జీవేశ్వరులు.

19



చెన్నపురి

ఆర్. వేంకటేశ్వర్ అండ్ కంపెనివారిచే

ఆనంద ముద్రణాలయమున

ముద్రింపబడి ప్రకటింపబడియె.

*All Rights Reserved.*

1921.



శ్రీకృష్ణ.

## జీవేశ్వరులు.

మన దేశమునం ది నేక మునిములుగలవు. అద్వైతము, విశిష్టాద్వైతము, ద్వైతము, జైనమతము, నాస్తికమతము, ఆర్యమతము, సాంఖ్యమతము, పూర్వమిమాంసకమతము, బ్రాహ్మమతము, సౌరమతము, శాక్తమతము, శైవమతము, వల్లభమతము, వైష్ణవమతము, హిరణ్యగర్భమతము, విరాణ్ణమతము, సౌగతమతము, యోగమతము, మన్మథమతము, గాణపత్యమతము, కాశాలికమతము, మొదలగునవికలవు. ఇందు ద్వైతాద్వైత విశిష్టాద్వైతమతములు ముఖ్యములు. వీనిలో జీవేశ్వరులకు భేదాభేదవిచారణ విపులముగ చేయబడియున్నది. అయినను ద్వైతమతము, జీవబ్రహ్మల కిత్యంతభేదము గలదనియు, బ్రహ్మము ప్రపంచమునకు సిఱిత్త కారణముగాని యుపాదానకారణము గాదనియు, చిదచిత్తులు బ్రహ్మముతో పాటు నిత్యములనియు, సవియో జగదుపాదానకారణములనియు, నివి బ్రహ్మమునందు అపృక్తస్థివి శేషణములు గాక బ్రహ్మమునంటే వేరుగానుండునవి యనియు జెప్పుచున్నది. అట్లగుటవలన ననగా చిదచిత్తులు బ్రహ్మమునంటే వేరుగా నిత్యములయి యుండుటవలన బ్రహ్మమునకు సర్వవ్యాపకత్వమునకు భంగము నందువలన సర్వశక్తిలోపమును చిదచిత్తులే యుపాదానకారణ మగునప్పుడు బ్రహ్మమునందు జగత్కారణత్వము సిద్ధింపకుండుటయు సచిత్తు యుపాదానకారణమనుట

నలన కారణమునకు హద్దులేకుండుటయు సంభవించును. మరియు జగత్సృష్టికర్త యెట్టివాడుగ నుండవలయునన్న సనిత్య ప్రపంచము నెల్లప్పుడు సృజించుటకు నిత్యత్వమును సనేకోప యోగార్థముగ యోదించి పదార్థముల సృజించుటలో సర్వజ్ఞ తయు నెట్టి పదార్థములను బనిముట్లులేకయే చేయుటకు సర్వశక్తి త్వమును సర్వప్రాణులకు నదృష్టానుసారముగ, ఫలమునిచ్చుచు తత్తజ్జీవకర్మములను సాక్షిగా నెఱుంగుటకు సర్వజ్ఞత్వ సర్వ వ్యాపకత్వంబులును, సర్వమును దననిర్ణయప్రకారము నడిపిం చుటకు సర్వేశ్వరత్వంబును నిమొదలగు సర్వశక్తులుగలవా డుగ నుండవలయును. చిదచిత్తులలో చిత్తనగా జీవుడు కించిద్భు డయినందుననున్న, అచిత్తు జడమయినందుననున్న, చిదచిత్తులే జగత్తున కుపాదానకారణమనుట యసంగతము. ఇయ్యది ప్రత్యక్షయుక్తికి విరుద్ధంబుగావున బ్రహ్మంబు సర్వశక్తి స్వరూపంబు నేకంబుననియు పరాపరములనియెడి తనశక్తుల కలయికచే ప్రపంచంబును నిర్మించునని యనుటలో నాక్షేప మేమియు గానరాదు.

అద్వైతమతములో నేయుపయోగంబును లేని ఆకా శమువంటి శూన్యప్రాయమైన నిర్గుణము, నిర్విశేషము, జ్ఞాన స్వరూపము. అగుబ్రహ్మమున్న దనుచు జీవుడే యాబ్రహ్మం బనుచు బ్రహ్మసత్యం జగన్నిధ్యయనియు చెప్పబడియున్నది. ఇదిచూడగానే యుక్తియులేనిదిగా నున్నది. ఎట్లనగా జగత్తు మిధ్యయనగా అనిర్వచ్యము. రజ్జు సర్పభేదము వంటి భ్రాంతి తన భ్రాంతియేనని చెప్పుచున్నారని పక్షములో బ్రహ్మ మునక్షేప భ్రమకలిగి జీవత్వముకలిగెను. తనకంటె వేరు

వస్తువు లేక సత్యము, జ్ఞానము, ఆనందము స్వరూపముగాగల బ్రహ్మమునకు భ్రమయెట్లు కలుగును. ఈపక్షమందు రజ్జువును భ్రమించువాడును పూర్వము చూడబడునర్పంబును భ్రమ కాధారమైనసాదృశ్యము మొదలయిన దోషములు ఉంటేనే గాని భ్రమకలుగదుగదా - కావున నిర్గుణంబును నేకంబును జ్ఞానస్వరూపంబునగు బ్రహ్మంబునకు భ్రాంతికలుగుననుట సుదర్భముకాదు.

మరియునిర్విశేషచిన్నాత్రంబగు బ్రహ్మం బొక్కటియే పరమార్థము. దానికి వేరయిన జ్ఞాతృ, జ్ఞాన, జ్ఞేయ, భేదములు అనగా తెలిసికొనేవాడు తెలిసికొనదగినది. తెలివి అను భేదములు అసత్యము. నిర్విశేషమనగా విశేషములులేనిది. విశేషములనగా సజాతీయ విజాతీయ స్వగతభేదంబులని మూడువిధములు. అందు సజాతీయభేదమనగా ఒకజాతీయైన ఘటము మొదలగు వస్తువులలో నొక దానితో నొక దానికి గల భేదము. విజాతీయభేదమనగా నొకజాతివస్తువకు వేరొకజాతివస్తువుతో గలభేదము. స్వగతభేదమనగా వృక్షమునకు తనయాకులు పువ్వులు మొదలగు వానితోగలభేదము ఈమూడుభేదములునుబ్రహ్మమునకు లేవు ఏలననగా-చిత్తు అనంబడు జీవుడు బ్రహ్మంబునకు వేరుగాడు, అందువలన సజాతీయభేదములేదు. అచిత్తనంబడు. అవిద్యయనునొక విజాతీయవస్తువుగలదుగాని అదిమిథ్యాభూతంబుగాన విజాతీయభేదములేదు. సచ్చిదానందఘనస్వరూపంబగు బ్రహ్మంబునకు స్వరూపముకంటె వేరుగా గుణములులేవు గాన స్వగతభేదంబులేదు. గానబ్రహ్మము నిర్విశేషమని చెప్పుచున్నారు. ఇటుల చెప్పుట సరికాదు. ఏలనన్

సజాతీయ విజాతీయ స్వగత భేదములు లేక నిర్గుణమయిన  
 బ్రహ్మము జగత్కారణ మెట్లగును. మరియు జగత్తేమిధ్యయగు  
 నపుడు దానికి గర్తయేల? జగత్తుమిధ్య యయ్యెనేని నానా  
 విధములయిన పదార్థములు నాయాకార్యంబుల కుపయోగిం  
 చకపోవలయును. మిధ్యయైన గగనాదవిందంబును, గొడ్రాలి  
 కొడుకు కార్యోపయోగులగుదురా? ఇంతియకాక నిర్గుణమైన  
 యాబ్రహ్మము మాయయను నుపాధిచేత నీశ్వరుడై సర్వజ్ఞత్వ  
 సర్వ శక్తిత్వాదిగుణములను గలిగియున్నాడనియు ఆబ్ర  
 హ్మమే అవిద్య (అజ్ఞానము)యను నుపాధిచేత జీవుడై యల్ప  
 శక్తిమంతుడగుచున్నాడనియు నట్టి యీశ్వరుడు ప్రకృతి జీవు  
 లను మిశ్రితము జేసి సమస్తప్రపంచమును జేయుచున్నాడ  
 నియు, జీవుడు పుణ్యపాపములను చేయుటవలన స్వర్గనరకము  
 లనుభవించి అవశిష్టకర్మఫలానుభవముకొరకు నీచోచ్ఛజన్మ  
 ములెత్తుచున్నాడనియును నుడువుచున్నారు. అబద్ధములయిన  
 మాయావిద్యలను నుపాధులచేత శుద్ధమును నిర్గుణమును  
 నైసర్జికమునకు నీశ్వరత్వ జీవత్వము లెట్లు గలిగినవి. ఆజీ  
 వేశ్వరులు గుణవిశిష్టు లెట్లైరి. నిర్గుణ బ్రహ్మమును గుణవిశిష్ట  
 లయిన జీవేశ్వరులుగా జేయునంత బలము ప్రకృతికి కలిగిన  
 పుడు బ్రహ్మముకంటె ప్రకృతియే బలముగలదిగదా. ఇట్లు  
 కాగా ప్రకృతియను పదార్థము నబద్ధమనుట యెట్లు. అయితే  
 యిదివాస్తవము కాదు. భ్రమవలన గలిగినదని చెప్పుచున్నారు.  
 ఆభ్రమకలుగుటకు భ్రమాధారమయిన ముత్యపుచిప్పయు  
 భ్రమించువాడును పూర్వము చూడబడురజతమును నిత్యా  
 దులులేకయే భ్రమ యెట్లుగలుగును.

రెండవపదార్థము లేకపోయెను. బ్రహ్మము నిర్గుణమాయెను. భ్రమాధారమేది. భ్రమించువాడెవడు. శుద్ధనిర్గుణమయిన బ్రహ్మమునకు భ్రమగాని యుపాధిసంబంధముగాని చెప్పట యుక్తియుక్తముగానుండనియె యదైవతులగు విద్యారణ్యస్వాములవారు శుద్ధబ్రహ్మము స్వచ్ఛమైన యతిః కరణములో ప్రతిబింబించినందున వీనిద్వయమునకు ఆప్రతిబింబమే అజ్ఞానమువలన తాను లహంకార మహారాదులచేత గర్భములజేయుటచే గర్భఫలరూపములయిన స్వర్గనరకాదులనుభవించి నీచోచ్చజన్మములనైతి సుఖదుఃఖము లనుభవింపచున్నాడనియు, గ్రహముగ మహావాక్యశ్రేణాదులవలన నహంబ్రహ్మస్థియను బ్రహ్మపరోక్షజ్ఞానము గలిగి అందువలన నజ్ఞానరూపములయిన కర్మత్వాది వృత్తులన్ని సళించగా జలములో గలిపిన యిండుపు గాయబడక ఆడలమునందున్న మాలిన్యమునంతను బోగొట్టి అది హస్తస్వరూపముగానే క్రిమముగ బోయినట్లు అహంబ్రహ్మస్థిగను నీచరమవృత్తికూడ స్వయముగ నిలిచిపోవుననియు, నానృత్తివిలయమే మాక్షమనియు వ్రాసిరి. ఇది మరియు నసంగతము. ఎట్లనగా నిర్గుణమై యేవిధమయిన రూపములేని బ్రహ్మము మిథ్య (అబద్ధమ)యైన యంతఃకరణమునందు నెట్లుప్రతిబింబించును. ప్రతిబింబించెబో యాప్రతిబింబము చంద్రుని ప్రతిబింబమువలెను నొకవస్తువుకాదుగదా? అదికర్మత్వాదులు గలిగి కర్మములు చేసి సుఖదుఃఖాదులనుభవించుటెట్లు? బ్రహ్మముకాకప్రతిబింబరూపమయిన యావస్తువునకు 'అహంబ్రహ్మస్థి' యనునపరోక్షజ్ఞానముకలుగుటెట్లు? ఇట్లు ఏకాంతముగా సమాధిచేయుచు



నుండగా నిద్రాప్రసారంభము వలె, నొకయానందాఽర్భావము గలుగుచున్నది. అదే స్వరూపానందమనియు, బ్రహ్మానందమనియు, జెప్పుచున్నారు. ఇక్కడ దహించితే పోవునట్టి శరీరములోగలుగు నానందము బ్రహ్మానందమెట్లగును? ఇదేమోక్షానందమైతే శరీరముండగానే మోక్షముగలుగవలసివచ్చును. అయితే ఇదియే జీవన్ముక్తియని చెప్పుదురు. ఇదిముక్తియైతే యుత్పిపాసామోహాది ప్రకృతిగుణములు వానికెట్లుగలుగును? కలుగుపక్షములో ముక్తికి పునరావృత్తిచెప్పవలసివచ్చును. ఇది యెంత యసంగతమో యోచింపుడు అట్లు బ్రహ్మాద్వితీయజ్ఞానముగలిగెబో తనకుగలిగిన సుఖదుఃఖములు నశింపజేసికొనుటవలన తనకే హాని. అయితే బింబధారమైన బ్రహ్మమునకు మోక్షసుఖముగలుగుచున్నదని చెప్పుచున్నారు. చేసినవాడొకడు ఫలమనుభవించినవాడొక డనులోకసామితేయగును. మంచిది. ప్రతిబింబించు నిర్గుణబ్రహ్మమునకు సంతోకరణమందు ప్రతిబింబించుటచే బంధమెట్లుకలిగె? ఎట్లు దుఃఖముకలిగె? నిర్గుణమైన యొక శూన్యవస్తువునకు మోక్షానంద మెక్కడవచ్చును? ఇందువలన ప్రపంచమునకు నేయుపయోగమును లేని నిర్విశేష నిర్గుణచిన్మాత్రబ్రహ్మ మున్నదని చెప్పటయు లేనిప్రాయమే యయ్యె. కాబట్టి శాంకర విద్యారణ్యాదైవతమతములు సరికావు.

మరియు భగవంతుడు తనయంతటదాను జీవులుగ నగుటకు గారణముగానరాదు. మరియు న్యాయమును బట్టిచూచినయెడల దన్నుదానే యారాధించుకొనునా? జీవుడు నీశ్వరుడు నొకటియే యైనయెడల నీశ్వరారాధన యేల చేయవలెను?

చరిత్రమునుబట్టిచూచినను నీప్రపంచమునందు జీవేశ్వరభేదమే  
యున్నది. మనలో నద్వైతులు మాత్రము అభేదమును  
జెప్పుచున్నారు. ఆయభేదమును శంకరులవా రేసమయమున  
నేయుద్దేశముతో జెప్పియుండిరో దానిని గమనించవలెను.  
త్రిమతాచార్యులచే బరిష్కరింపబడి యిప్పటికినిలీచియున్న మత  
త్రయవిషయము గొంత చెప్పవలసియున్నది. క్రొత్తగ నొక  
మతము పుట్టుటకు గాని యందులో మార్పులుజరుగుటకుగాని  
యామతబోధకుల విద్యాశక్తినిబట్టి ఏలుపడదు. ఆయాకాల  
ములనుబట్టి మార్పుజరుగుట కవసరముకలిగినపుడు క్రొత్తమత  
ములు పుట్టుచున్నవి. అట్టియవసరము తటస్థించుట కప్పటికున్న  
మతములో లోపముకలుగుటయే కారణమైయున్నది. అదియె  
ట్లనిన? హిందూమత మనేక శాఖలుగలిగి మంత్రాదులయందలి  
పిచ్చినమ్మకములచే క్రమముగ యుక్తప్రవర్తనశించుటవలన  
యుక్తప్రవర్తనమే మనుజునకు బ్రధానమని బోధించుటకు  
బౌద్ధమతము పుట్టినది. కొంతకాలమున కందుదోషములు వృద్ధి  
యగుటనుబట్టి దాని నణచుటకీ ద్వైతమత ముపదేశింపబడినది.  
మరికొంతకాలమున కందుదోషములు కనబడునరీకి విశిష్టాద్వైత  
ద్వైతమతములు బోధింపబడినవి. కావున వానిలోని ముఖ్యాం  
శము లీక్రింద బొందుపరుపబడును.

ఒకమతమునకు సాధకములైన శ్రుతిస్మృతులకు తది  
తరమతగురువులు చేయునర్థములు ఆయామతస్థులు చెప్పనపు  
డుబహుచక్కగ దమతమ మతములకు నమరియున్నవి. ఇంతియ  
కాక, త్రిమతిస్థుల దేవతారాధనక్రమము, కర్మలవిధానము,  
ఆచారములు, నించుమించుగ నొక్కతీరుననే జరుపబడుచున్నవి.

మతత్రయాచార్యుల యుద్దేశములను గనిపెట్టక వారి వారి శిష్యులీర్వ్యాబుద్ధిలవారై యనవసరమైనవానిలో గొన్ని మార్పులను జేసిరి.

ఈమతములనాదిగానుండగా కలియుగమున శ్రీశంక రాచార్యులవారు తిరుగ నేల? నింతపట్టుదలతో నద్వైతమును జేసిరని యోచించెను. దేశ కాలముల ననుసరించియే శ్రీభగవదవతారములకు రాజకీయశాసనములకు, మతములవ్యవస్థలకు మార్పులు గలుగుచుండును. భారతయుద్ధములో ననేకులగు గొప్పరాజులు హత్తులైనను బాండవులశాఖవారి దేశమును బాలించునంతవరకు లేదా పద్మనాయకుడును నందుడు నని చెప్పబడు మహారాజువరకు మనహిందూమతము పూర్వము వలెనే వేదవిహితకర్మలకు లోబడియుండిన ట్లున్నది. అట్లుపైని యీదేశ మొకనిచే బాలింపబడక వేరు వేరు రాష్ట్రములను వేరు వేరు రాజులు పాలింపుచుండిరి. సర్వాధికారి యొక్కడు లేకపోవుటచేతను, ఈరాజులలో బరస్పర వైరములచేతను రాజనీతులు, ఆచారములు మార్పునొందుటకు బ్రాగంభమాయెను. ఆయాప్రభువుల వద్దనున్న పండితులగు వారను వారిచారి పండిత్య ప్రసిద్ధికొఱకు వేదాదిగ్రంథములకు భిన్నార్థములు చెప్పుచువచ్చిరి.

~~అంతలో~~ బుద్ధుడను బౌద్ధమతస్థాపకుడు కలియుగప్రారంభము 2602 వత్సరము లేదా క్రీస్తునకు 500 సంవత్సరములు

ముందుగా జన్మించి నీరీశ్వరవాదమును జేయుచు, సనాతులను యుక్తులుచెప్పి తన మతములో గలుపుకొనుచు, తుదకు దనతల్లి దండ్రులను గూడ గలిపికొనగా దండ్రీయొక రాష్ట్రమునకు రాజు కావున నారాష్ట్రములోనివారందరును జాడ్డులైరి. అది మొదలు జాడ్ధమతము శ్రీశంక రాచార్యులవారు జన్మించువరకు దిన దినప్రవర్ధమానమై యుండెను. బుద్ధునికాలము క్రీస్తుశకమునకు ముందు 500 సంవత్సరములు శంకరాచార్యుని కాలము క్రీస్తు శకము 787 సంవత్సరములై యున్నది. ఈ కాలములో ననగా 1287 సంవత్సరములలో నీ జాడ్ధమతము నిండుగ బ్రబలి యీ దేశమునందే గాక, బర్మా, చీనా, జపాన్, తూర్పుదేశములకును, సింహళదీప్వమునకును వ్యాపించినది. ఇప్పటికిని వై దేశములవారు జాడ్డులైయే యున్నారు. ఛాందసముగాను, శ్రమకరముగాను నుండెడి వేదవిహితకర్మలను వదిలి నడచుట కడురుచ్యముగా బ్రజలకు దోచెను. అందుచేత నదిత్వరలో నీ దేశమునందంతటను వ్యాపించినది. ఇంతట శ్రీశంక రాచార్యులను నుహాపురుషుడు దుద్భవించి నీరీశ్వరమతము సణచుటకు సాధనమేమని దీర్ఘముగ నాలోచించి, యద్వైతసిద్ధాంతమును బ్రబలింపజేయుటకంటె వేరులేదనితలచి, యాసిద్ధాంతమునుపదేశించి స్థాపించెను. ఈశ్వరుడొకడు గలడనియు' నతనివలన నీయావత్తుస్సృష్టిజరుగుచున్నదనియు, నతని నీవిధముగ నారాధింపవలెననియు, నుండు బూర్వపు సిద్ధాంతమునకు విరుద్ధముగా నీశ్వరుడు లేనేలేడనియు, సంతయు స్వభావమువలన బుట్టుచున్నదనియు, నుండునమ్మకమును బోగొట్టి వేదవిహితకర్మల యందు బ్రజలనురక్తులనుగా జేయుటకు నీశ్వరునికి, జీవునికి

సభేదము, నీవు నీశ్వరుడు నొక్కపదార్థమే. ఉపాధి భేదము  
 చేత సేభేదముకలుగుచున్నదిగాని వేరుగాదనియు, సజ్జానముచేత  
 సభేదమును గనిపెట్టలేకయుంటివనియు; యథావిధిగా విద్యుల  
 సభ్యసింది; వేదవిహితమైన సగుణోపాసననుజేయుచు, గ్రమ  
 ముగ సజ్జానమును బోగొట్టుకొనవలయుననియు, నద్వైతసిద్ధాంతమున  
 కుపయోగపడు శ్రుతిస్మృతులను సమన్వయించి బోధించుటచే  
 నట్టియీశ్వరుడను నేనేకదాయను సతిశయము సహజముగగలిగి,  
 జనులందరు జాడ్యమతమును విడిచి యద్వైతమతమైన  
 వేదవిహితకర్మలను ముందటినలె జేయనారంభించిరి. ఇట్లుజాడ్య  
 మతవ్యాప్తి నణచుటకు దత్కాలానుగుణముగ నద్వైతమతమును  
 స్థాపించిరి. వారికాలమునాటికి జాడ్యలైనవారుగాక మన  
 మతములవారు వేరువేరుగ బంచదేవతల నారాధించుచుండిరి.  
 అట్టివారినందరి నేకీభవింపజేయుటకు బంచదేవతారాధన నుప  
 దేశించిరి. మరియు నిర్గుణోపాసన యద్వైతమునకు బ్రధానము  
 గనుండ గృహస్థునికేకాక సర్వకర్మలను వదిలిన సన్యాసికిగూడ,  
 సగుణోపాసనయే ప్రధానమనియెంచి తమరే నాలుగుస్థలములలో  
 నాలుగు దేవతారాధన పీఠములను స్థాపించి పంచదేవతలను  
 బూజించుచుండిరి. ఈయాచార్యులవారు గతించిన పిదప  
 వారి శిష్యులును శిష్యశిష్యులును వారియుద్దేశమును సప్రతి  
 యవసరమును గనిపెట్టలేక యొకనియామకుడగు నీశ్వరుడు  
 లేడని విచ్చలవిడిగాదిరుగు జాడ్యలకంటె జెడితానే యీశ్వరుడని  
 గర్వించి దేవతారాధననుమాని ప్రచ్ఛన్నజాడ్యులగుచువచ్చిరి.  
 మిగుల సవివేకులగువారు ప్రతివస్తువయందు సభేదబుద్ధి  
 గలవారై కాంతాకనకాదులయందుగూడ భేదము

లేకయుండిరి. ఇవ్విధమున నద్వైతములు జాధులకంటె వ్యాపారములయందు జెడుచు, శంకరాచార్యునికాలము మొదలు 229 సంవత్సరములకాలమున నీయద్వైతమతస్థు లీతీరున బ్రబలినందున దిరుగ మనమతమునందు మార్పుగలుగవలసి వచ్చెను. ఇంతలో శ్రీరామానుజాచార్యులవారు క్రైస్తుశకము 1016 సంవత్సరమున జనించి యాస్తికమతములవారందరిచే నారాధింపబడువిధమున కనుకూలమగుచుండు విశిష్టాద్వైతమతమును స్థాపించిరి. అప్పటి యద్వైతమతస్థులందరు నభేదబుద్ధితోడ దానేయాశ్వరుడని గర్వించి యుండగా చిదచిత్తులతోగలిసిన యాశ్వరునికంటె వేరులేదనియు నీశ్వరునివలె నీవును నిత్యుడవనియు, నీవునునతని యథావిధిగనారాధించినచో వైకుంఠములో నతనితో శ్రీలక్ష్మీకాస్తుభగరుడజగద్వ్యాపారములు వినాగా సమానుడవై, యతనివలె నిత్యుడవై యుండుదు వనియుబోధించిరి. మరియు చిదచిత్తులులేని భగవంతుని యునికీవలన బ్రయోజనమేమి? అవియుండినగదా నానావిధసృష్టిజరుగుచున్నయది. ఇట్లు విశిష్టాద్వైతమతమును స్థాపించి బ్రాహ్మణులకేకాక స్త్రీలకు శూద్రులకు నష్టాక్షరీమహామంత్రమును జపించుట కధికారమున్నదనియు, వారలకుగూడముక్తిగలదనియు, మరియు నారాధనక్రమములో నందరికిజేయనవకాశముగల సులభవిధమును నిర్ణయించిరి. శంకరాచార్యులచే నారాధనకు నిర్ణయింపబడిన పంచదేవతలలోని శ్రీమన్నారాయణుడు త్రిమతస్థులచే నంగీకరింపబడిన గీతలలో నేమి తదితతగ్రంథములలో నేమి యధికుండనిచెప్పబడియుండి నందున నన్యదేవతారాధన నంగీకరింపలేదు, మరియు నారాయణుడు

సర్వదేవతలలో నధికుడగుటచేత నేదా ? శంకరాచార్యులు మొదలు ఇటీవలి యద్వైత సన్యాసులు గూడ నొకరు వందనము జేయునపుడు నారాయణ స్మరణమును జేయుచున్నారు.

ఇట్టి విశిష్టాద్వైతము శాస్త్ర సమ్మతమగుటయే కాక, దైవమేలేడను మతముకంటెను, దైవము నేనేయను మతము కంటెను యుక్తి యుక్తముగాను. ముక్తిఫలప్రాప్తికి సులభసాధనముగానున్నందున దినదినప్రవర్ధమానమై జాడ్హాద్వైతముల నణగద్రొక్కినది. మరియు మధ్యాచార్యులవారు క్రీస్తుశకము 1117 వ సంవత్సరమున జన్మించి దైవైతమునే ప్రతిపాదించెడు ననేక శ్రుతిస్మృతులున్నందున దైవైతమును పేగుతో నొకమతము నద్వైతమతనివృత్తికొరకేచేసిరి.

మరియు శ్రీశంకరాచార్యులవారు అప్పటియవసరమును బురస్కరించుకొని యద్వైతమును ప్రజల కుపదేశించి యుండినను వారిప్రవర్తనయద్వైతము ననుసరించునున్నదాయని విచారితము.

నిగ్గుణోపాసన యద్వైతమునకు బ్రధానమైయుండ గృహస్థునకేకాక సర్వకర్మలను వదలినసన్యాసికి గూడ సగుణోపాసనయే ప్రధానమని యెంచి నాలుగుస్థలములలో నాలుగు దేవతారాధన వీరములను స్థాపించి పంచదేవతలను బూజింపుచుండిరి. ఒక్కచోటనై నచో నందరికిని దెలియదనియే నాలుగు స్థలములలో నట్టివీరములనుస్థాపించిరి. వారద్వైతమునే నమ్మినయెడల సన్న్యాసులకుగూడ సగుణోపాసనజేయుమని యేల నియమించిరో కొంచెము విచారింపుడు. ఒకచోట భిక్షుకుపోగా

నాయుంటియావె మాకేమియులేదు సర్వదరిదులము అని దీన తతోజెప్పగా, నావెయం దనుగ్రహించి లక్ష్మీదేవిని బ్రార్థించి యామెకు నైశ్వర్యముకలుగజేసెను.

కాశీలో చండాలరూపముతోవచ్చిన యీశ్వరునికి శంకరాచార్యులవారికిని జరిగిన వాదముపైని శంకరు లతని దెలిసి కొనుటకు దగినజ్ఞానమింక నుదనకు లేదని స్తోత్రముజేసియున్నారు కాపాలికునికి మోసపోయి తనశిరస్సునిచ్చుటకు వరమిచ్చి లక్ష్మీనృసింహోపాసకుడగు శిష్యుడాస్వామిని ప్రార్థింపగా నాస్వామి యాపద్ధపాదుడను శిష్యుని యందే యావేశించి పై కాపాలికుని సంహరించి రాద్రాకారముతో వెలుగుచుండ నప్పుడు శంకరులాస్వామికోపోపశమనము కొరకు శివునికి గోపముండదగు నుగాని నీకిదిలక్షణముగాదని యనేకవిధముల స్తోత్రముచేసి ప్రసన్నునింజేసెను.

మరియు బరకాయప్రవేశవిద్యచే నొకరాజశరీరమున జొచ్చియుండునపుడు తనశరీరముదహింపబడుతరిని రాజశరీరము విడిచి తనశరీరములోజొచ్చి శ్రీలక్ష్మీనరసింహాయని తనచేయిబట్టి యాచితిలోనుండి లేవదీయుమని యేలప్రార్థించిరోచూడుడు.

ఈశంకరాచార్యు లీశ్వరుని యవతారమని యదైవ తులుచెప్పెదరు. అప్పటి కీశ్వరుడొకడు వేరుగనున్నాడుగదా? మరియు నీయాచార్యులు వెక్కు తీర్థములకు బోయి యాయా స్థలదైవముల నారాధించియున్నారు. అచ్యుత, గోవిందమొదలగు నష్టకములను స్వయముగరచించినారు. కావున నీశంకరాచార్యులవా రప్పటికాలమానమునుబట్టి యదైవతమును బ్రకటించినను నాత డదైవతికాడని స్పష్టపడగలదు.



మరియు గీతలనుబట్టి విచారించెదము అందుప్రారంభమున  
శ్లో. సత్వేవాహం జాతునాసం సత్త్వంనే మేజనాధిపాః,

సచైవ సభవిష్యామ స్సర్వేవ యమతః పరం.

నేను నీవు ఈరాజులు పూర్వమున్నవారమేకాని  
యిప్పుడు క్రొత్తగుబుట్టినవారముకాము. ముందును గూడ నుండు  
వారమే అని శ్రీస్వామివారు సెలవిచ్చియున్నారు. కాని నేను  
నీవు నితరరాజులు నొక్క స్వరూపమే. అని సెలవిచ్చియుండ  
లేదు. అచ్చటచ్చట కొన్ని వాక్యములలో జీవేశ్వరాభేదము  
చెప్పబడినట్లు కానవచ్చినను భాష్యగ్రంథములలో నావాక్య  
ములు జీవేశ్వరాభేదపరములు కావని బాగుగ సమర్థించబడి  
యున్నది. ఇంతియ కాక.

శ్లో. సర్వధర్మాస్పరిత్యజ్య మామేకం శరణంవ్రజ,

అహంత్యా సర్వపాపేభ్యో మోక్షయిష్యామి మాశుచః

సర్వధర్మములను మాని నన్ను మాత్రమే నీవు శరణు  
జొచ్చిన యెడల నిన్ను సమస్తపాపములనుండి విముక్తునిజేసె  
దను అనియున్నది. ఇందువలన జీవుడొకడై నట్లును నీశ్వరుడగు  
శ్రీస్వామివారు వేరొకరై నట్లును స్పష్టపడుచున్నది ఎవరై నను  
నొక విషయమును బోధించునపుడు దానిఫలితాశ్రయమును సంత  
మునజెప్పట నిర్ణీతమయియున్నది. పయివిమర్శమువలన జీవే  
శ్వరులకు భేదము సువ్యక్తమగుచున్నందున నీవిషయమున  
నింతకన్న సాధికముగ వ్రాయనవసరము లేదనిచదువరులకు బోధ  
పడగలదు

విశిష్టాద్వైతమతస్థులు అష్టాక్షరీ మంత్రమును జపించిన  
పిదప నీక్రిందవ్రాయబడిన ద్వయమంత్రమును చరమశ్లోక

మును బరించుటకలదు. పయిచరమశ్లోక హితోపదేశమువలన శ్రీమన్నారాయణునె పరాత్పరునిగానమ్మికొలుచుచు నాస్వామినే శరణమొంది యితరదేవతారాధనను సుతరాము మాని ఐహిక సౌఖ్యములంగోరి వ్రతాదులంజేయక శ్రీమన్నారాయణు నారాధించు చున్నారు.

శ్రీమన్నారాయణచరణౌశరణంప్రపద్యే  
శ్రీమతేనారాయణాయనమః.

ఈద్వయమంత్రమనునది భగవంతునికి శరణాగతినిదెలుపు ప్రార్థనగాను చరమశ్లోకము భగవంతునియాజ్ఞగాను నమ్ముచున్నారు.

నాచే రచింపబడిన హిందూమతము అనుగ్రంథములో శివకేశవులే యారాధ్యులనియు, వారిరువురు నొక్కటియే యనియు పరిష్కరింపబడియున్నది. కావున శివకేశవుల నారాధించువారు వారిరువురు సములని నమ్మి కొలిచి తరింపగోరుచున్నాడను.

శ్రీ కృష్ణదాసుడు,

బాబ్బిలి.

